

Sevda Əbdülsəməd qızı Kadiyevanın “Azərbaycan dili”(ingilis qrupları üçün) dərsliyi işıq üzü görüb

Müasir qloballaşma dövründə Azərbaycanın beynəlxalq aləmə sıx inteqrasiyası ölkəmizdə təhsil alan əcnəbi tələbələrin sayını ilbəl artırır. Xüsusilə tibb və əczaçılıq kimi birbaşa insanla təmasda olan, yüksək nitq məsuliyyəti tələb edən “lingvoaktiv” peşələrə yiyələnən gələcəyin mütəxəssisləri üçün dövlət dilini mükəmməl öyrənmək mühüm zərurətdir. Bu tələbatı yüksək səviyyədə qarşılamaq məqsədilə ingilisdilli qruplarda təhsil alan əcnəbi tələbələr üçün nəzərdə tutulmuş yeni “Azərbaycan dili” dərsliyi nəşr olunmuşdur.

Müəllifin çoxillik pədaqoji təcübəsinə və müasir təhsil standartlarına əsaslanan bu dərslük Azərbaycan dilini sıfırdan başlayaraq akademik və rəsmi-ışğuzar kommunikasiya səviyyəsinə qədər inkişaf etdirmək üçün unikal bir sistem təqdim edir. Kitab sadəcə qrammatik qaydaların toplusu deyil, tələbələrin gündəlik məişətdən başlayaraq peşəkar akademik mühitə qədər sərbəst ünsiyyət qurmasını təmin edən fundamental bir bələdçidir.

Dərslükdə fənn proqramının bütün mühüm aspektləri öz əksini tapmışdır:

- Fonetik və Leksik baza: dilin spesifik səslərinin düzgün artikulyasiyası, orfoepiya normaları və xüsusilə tibb sahəsinə uyğun zəngin terminoloji lüğət bazası;
- Kommunikativ və akademik bacarıqlar: şifahi və yazılı nitqin (monoloq, dialoq) paralel inkişafı, elmi mətnlərin təhlili, konspekt, tezis, xülasə və referatların tərtib edilməsi prinsipləri;
- Rəsmi-ışğuzar üslub: tələbələrin gələcək fəaliyyətlərində ehtiyac duyacaqları ərizə, tərcümeyi-hal, izahat və annotasiya kimi əməli yazı nümunələrinin yazılış qaydaları;
- Sosial-mədəni inteqrasiya: mədəniyyətlərarası ünsiyyətin banisi Edvard Hollun “mədəniyyət ünsiyyətdir” konsepsiyasına uyğun olaraq, dərslük tələbələrə Azərbaycan xalqının mentalitetini, zəngin adət-ənənələrini, davranış mədəniyyətini və nitq etiketlərini dərindən aşılıyır.

Kitabda yer alan xüsusi situativ-rollu oyunlar, ifadəli oxu materialları və lüğətlə iş tapşırıqları dərslərin tam praktik və interaktiv keçməsinə zəmin yaradır. İngilisdilli auditoriyanın qavrayış xüsusiyyətləri nəzərə alınaraq hazırlanmış bu vəsait əcnəbi

tələbələrin həm akademik tərəqqisinə birbaşa təsir edəcək, həm də onların cəmiyyətimizə uğurlu inteqrasiyasına böyük töhfə verəcəkdir.

Müəllifdən dərin təşəkkür və minnətdarlıq

Hər bir fundamental kitabının arxasında böyük bir əmək və peşəkar dəstək dayanır. Kitabın ərsəyə gəlməsində, onun təşkilati işlərinin uğurla idarə olunmasında mühüm xidmətləri olan ATU-nun "Təbib" nəşriyyatının müdiri Səməd Hüseyn oğlu Xudayarova və dizayner-tərtibatçı Ceyhun Zakir oğlu Abışlıya xüsusi təşəkkür bildirilir. Onların dərslərinin həm hazırlıq, həm də çap mərhələsində göstərdiyi böyük peşəkar dəstək, diqqət və qiymətli məsləhətlər bu işin yüksək səviyyədə başa çatmasında və oxuculara təqdim olunmasında müstəsna rol oynamışdır. Yeni dərslik ali məktəblərin professor-müəllim heyəti və Azərbaycan dilini xarici dil kimi öyrənən bütün ingilisdilli auditoriyalar üçün dəyərli bir mənbədir.